



హార్సుజ్ జలసంధి వద్ద ఉద్రిక్తతలు మరింత తీవ్రం



-మరోసారి భగ్గుమన్న పశ్చిమాసియా -అమెరికా, ఇరాన్ పరస్పర దాడులు -జోర్డాన్, ఖతార్, ఒమన్‌లోని యూఎన్ సైనిక స్థావరాలే లక్ష్యంగా ఇరాన్ దాడులు -హార్సుజ్ జలసంధిని మూసివేస్తున్నట్లు ప్రకటన -తమపై దాడులు పునరావృతమైతే తీవ్ర పరిణామాలుంటాయని హెచ్చరిక

హంసకలం వార్త : ప్రపంచ చమురు రవాణాకు అత్యంత కీలకమైన హార్సుజ్ జలసంధి వద్ద ఉద్రిక్త పరిస్థితులు మరింత తీవ్రమయ్యాయి. నౌకలపై దాడులు, జలమార్గాన్ని మూసివేస్తున్నట్లు ఇరాన్ ప్రకటించిన నేపథ్యంలో అమెరికా ఇరాన్‌పై మరోసారి వైమానిక దాడులు చేపట్టింది. **మిగతా2లో**



సీఎం రేవంత్‌లో సైకో కనిపిస్తున్నారు...!

●నీటి సమస్యలపై దృష్టి పెట్టాలి..ప్రతిపక్షాలపై కాదు

●బీఆర్ఎస్ నేత, మాజీ మంత్రి హరీశ్‌రావు పైర్

హంసకలం వార్త : ముఖ్యమంత్రి రేవంత్‌రెడ్డి వ్యవహారశైలి, వ్యాఖ్యలపై మాజీ మంత్రి, బీఆర్ఎస్ హరీశ్‌రావు తీవ్ర విమర్శలు గుప్పించారు. ఆదివారం హైదరాబాద్‌లో మీడియాతో మాట్లాడిన ఆయన, సీఎం మాటలు వింటుంటే ఆయనలో “సైకో” లక్షణాలు కనిపిస్తున్నాయని వ్యాఖ్యానించారు. **మిగతా2లో**

గిరిజన విద్యార్థుల సర్వతోముఖ వికాసానికి స్కాట్స్ అండ్ గైడ్స్‌కు ప్రత్యేక నిధులు కేటాయించాలి..

ముఖ్యమంత్రిని కలిసిన అశ్వారావుపేట ఎమ్మెల్యే జారె ఆదినారాయణ..

తెలంగాణ ట్రైబల్ స్కాట్స్ అండ్ గైడ్స్ రాష్ట్ర ప్రతినిధుల వినతి..

హంసకలం వార్త హైదరాబాద్: రాష్ట్రంలోని గిరిజన సంక్షేమ ఆశ్రమ పాఠశాలలు, గురుకుల విద్యాసంస్థల్లో స్కాటింగ్ అండ్ గైడింగ్ కార్యక్రమాలను మరింత విస్తరించి, గిరిజన విద్యార్థుల్లో నాయకత్వ లక్షణాలు, క్రమశిక్షణ, సేవాభావం, దేశభక్తి, సామాజిక బాధ్యత వంటి విలువలను పెంపొందించేలా ప్రత్యేక నిధులు కేటాయించాలని అశ్వారావుపేట శాసనసభ్యులు గౌరవ శ్రీ జారె ఆదినారాయణ ఆధ్వర్యంలో తెలంగాణ ట్రైబల్ స్కాట్స్ అండ్ గైడ్స్ రాష్ట్ర ప్రతినిధి బృందం రాష్ట్ర ముఖ్యమంత్రిని కలిసి వినతిపత్రం సమర్పించింది. ఈ సందర్భంగా ఎమ్మెల్యే జారె ఆదినారాయణ మాట్లాడుతూ, గిరిజన విద్యార్థులకు నాణ్యమైన విద్య అందించడంతో పాటు వ్యక్తిత్వ వికాసం కల్పించడం కూడా ప్రభుత్వ బాధ్యత అని పేర్కొన్నారు. విద్యార్థుల్లో దాగి ఉన్న ప్రతిభను వెలికితీయడానికి స్కాట్స్ అండ్ **మిగతా2లో**






షాబాద్ ఆరు హత్యల కేసు..

కిరాతకుడు రాజ్‌కుమార్ ఆచూకీపై వీడని సస్పెన్స్!

- షాబాద్‌లో ఆరుగురిని హత్య చేసిన నిందితుడు రాజ్‌కుమార్ పరారీ
- ఆత్మహత్య చేసుకోలేదని, రైల్వేకి పారిపోయాడని నిర్ధారించిన పోలీసులు
- నిందితుడి కోసం 10 ప్రత్యేక బృందాలతో ముమ్మర గాలింపు
- ఫిర్యాదులపై నిర్దేశం వహించినందుకు షాబాద్ ఎస్సై సస్పెన్షన్
- పోక్సో కేసులో కక్ష పెంచుకునే ఈ ఘోరానికి పాల్పడినట్లు వెల్లడి

హంసకలం వార్త : రంగారెడ్డి జిల్లా షాబాద్‌ను ఉలిక్కిపడేలా చేసిన ఆరుగురి వరుస హత్యల కేసులో నిందితుడు రాజ్‌కుమార్ ఆచూకీ ఇప్పటికీ లభించలేదు. అతను ఆత్మహత్య చేసుకుని **2లో**



వచ్చే నవంబరు బులైట్ ట్రైన్ హైదరాబాద్‌కు 3 కొత్త కారిడార్లు

- 2027 ఆగస్టు 15 నుంచి దేశంలో తొలి బులైట్ ట్రైన్
- సూరత్-జిందోరా మార్గంలో మొదటి సర్వీస్ ప్రారంభం
- హైదరాబాద్ కేంద్రంగా మారు కొత్త బులైట్ ట్రైన్ కారిడార్లు
- ముంబై-అహ్మదాబాద్ ప్రాజెక్టు పనులు 80 శాతం పూర్తి
- తెలంగాణలో పలు రైల్వే స్టేషన్లు ఆధునికీకరణ

హంసకలం వార్త: భారతదేశ ప్రజలు ఎంతో ఆసక్తిగా ఎదురుచూస్తున్న బులైట్ ట్రైన్ ప్రాజెక్టుపై కేంద్ర ప్రభుత్వం కీలక ప్రకటన చేసింది. దేశంలో తొలి బులైట్ ట్రైన్ సేవలు 2027 ఆగస్టు 15 నుంచి ప్రారంభం కానున్నాయని కేంద్ర రైల్వే శాఖ మంత్రి అశ్వినీ వైష్ణవ్ **మిగతా2లో**



కాళేశ్వరం అవినీతిపై చర్యలు ఎక్కడ...?



రూ.లక్ష కోట్లు ఎక్కడ?

సీఎం రేవంత్ రెడ్డిని ప్రశ్నించిన కేంద్రమంత్రి కిషన్ రెడ్డి

హంసకలం వార్త : కేంద్ర మంత్రి కిషన్ రెడ్డి.. ముఖ్యమంత్రి రేవంత్ రెడ్డిపై తీవ్ర విమర్శలు చేశారు. ఆదివారం ప్రముఖ మీడియా ఛానల్ తో ఆయన మాట్లాడుతూ.. కేసీఆర్ కుటుంబ సభ్యులతో రేవంత్ రెడ్డికి రహస్య సంబంధాలు ఉన్నాయన్నారు. కాంగ్రెస్ అధికారంలోకి వస్తే కేసీఆర్ కుటుంబం నుంచి లక్ష కోట్ల రూపాయలు వసూలు చేస్తామని చెప్పారని, ఆ హామీ ఏమైందని ప్రశ్నించారు. కాళేశ్వరం ప్రాజెక్టులో జరిగిన అక్రమాలు, బీఆర్ఎస్ ప్రభుత్వ హయాంలో చోటుచేసుకున్న అవినీతి వ్యవహారాలపై ఎందుకు చర్యలు తీసుకోవడం లేదని సీఎం రేవంత్ రెడ్డిని ప్రశ్నించారు. రాష్ట్ర ప్రభుత్వానికి విచారణ సంస్థలు లేవా? లేక విచారణను ప్రభుత్వం ఉద్దేశపూర్వకంగా అడ్డుకుంటోందా? అని నిలదీశారు. బీజేపీ ఎంపీలు, **మిగతా2లో**



దేవాలయాల అభివృద్ధిపై సీఎం ప్రత్యేక దృష్టి సారించారు

హంసకలం వార్త :దేవాలయాల అభివృద్ధిపై సీఎం రేవంత్‌రెడ్డి ప్రత్యేకంగా దృష్టి సారించారని మంత్రి కొండా సురేఖ వ్యాఖ్యానించారు. ఆలయాల్లో వేలాది కోట్ల రూపాయల అభివృద్ధి పనులు జరుగుతున్నాయని పేర్కొన్నారు. ఆదివారం వరంగల్ సీటీలో మంత్రి కొండా సురేఖ పర్యటించి, పలు కార్యక్రమాల్లో పాల్గొన్నారు. గ్రంథాలయ సంస్థ జిల్లా చైర్మన్ మీసాల ప్రకాష్ ప్రమాణ స్వీకార కార్యక్రమానికి

మంత్రి హాజరయ్యారు. ఈ సందర్భంగా మంత్రి కొండా సురేఖ మీడియాతో మాట్లాడారు. బాసర నుంచి భద్రాచలం వరకు టెంపుల్ టూరిజం అభివృద్ధి చేస్తామని ఉద్ఘాటించారు. గ్రేటర్ వరంగల్ మున్సిపల్ కార్పొరేషన్ ఎన్నికలకు కాంగ్రెస్ కార్యకర్తలు సిద్ధం కావాలని పిలుపునిచ్చారు. వరంగల్ మేయర్ సీటు గెలుపు కోసం పార్టీ శ్రేణులు గ్రౌండ్ వర్క్ చేయాలని కొండా సురేఖ సూచించారు.



ప్రజల పాపం తగిలి కేసీఆర్ ఫాంపౌస్ పాలయ్యారు

హంసకలం వార్త: మాజీ సీఎం కేసీఆర్‌పై తెలంగాణ మంత్రి కోమటిరెడ్డి వెంకట్ రెడ్డి షాకింగ్ కామెంట్స్ చేశారు. ఆలేరు, భువనగిరి ప్రజల పాపం తగిలే కేసీఆర్ కాలు విరిగి ఫాంపౌస్ పాలయ్యారని విమర్శించారు. బస్సాపూర్, గందమల్లను త్వరలో పూర్తి చేస్తామని స్పష్టం చేశారు. తెలంగాణను మిగులు బడ్జెట్‌తో అప్పగిస్తే.. కేసీఆర్ రూ.8 లక్షల కోట్లు అప్పు చేశారని ధ్వజమెత్తారు. ఆదివారం యాదాద్రి జిల్లాలోని

వంగపల్లిలో హ్యామ్స్ ప్యాకేజీ-1లో భాగంగా రూ. 339.59 కోట్లతో నిర్మించే 109.30 కిలోమీటర్లతో కూడిన 7 రోడ్ల అభివృద్ధి పనులకు మంత్రి కోమటిరెడ్డి వెంకట్ రెడ్డి శంకుస్థాపన చేశారు. ఈ కార్యక్రమంలో ప్రభుత్వ విప్, ఆలేరు ఎమ్మెల్యే బీర్ల ఐలయ్య పాల్గొన్నారు. ఈ సందర్భంగా మంత్రి కోమటిరెడ్డి మాట్లాడారు. తాను ఎంపీగా పోటీ చేస్తే సొంత డబ్బులతో ఆలేరు ప్రజలు గెలిపించారని తెలిపారు. ఎంపీగా **మిగతా2లో**

బిజినెస్

రష్యా చమురు కొంటే 500 శాతం సుంకం.. అమెరికాలో బిల్లు సిద్ధం!

రష్యా నుంచి చమురు కొనుగోలు చేస్తున్న దేశాలకు అమెరికా గట్టి హెచ్చరిక పంపే దిశగా అడుగులు వేస్తోంది. ఇందుకోసం కొత్త ఆంక్షల బిల్లును తీసుకురానుంది. ట్రంప్ ప్రభుత్వంతో నలుగురు అమెరికా సెనెటర్లు ఇప్పటికే ఒప్పందానికి వచ్చినట్లు ప్రకటించారు. రష్యా యుద్ధానికి ఆర్థికంగా అండగా నిలుస్తున్న దేశాలపై కఠిన చర్యలు తీసుకోవడమే ఈ బిల్లు ఉద్దేశమని తెలిపారు. రష్యా నుంచి చమురు, సహజ వాయువు, యురేనియం, పెట్రోలియం ఉత్పత్తులు కొనుగోలు చేసే దేశాలే లక్ష్యంగా చేసుకున్నారు. ఆయా దేశాల నుంచి అమెరికాకు వెళ్లే వస్తువులపై 500 శాతం వరకు సుంకం విధించే ప్రతిపాదనను బిల్లులో పొందుపర్చారు. ఈ బిల్లు అమల్లోకి వస్తే భారత్పై కూడా ప్రభావం పడే అవకాశం ఉంది. ఎందుకంటే రష్యా నుంచి అత్యధికంగా చమురు దిగుమతి చేసుకుంటున్న దేశాల్లో భారత్ ఒకటి. గతంలోనూ అమెరికా సెనెటర్ లిండ్సే గ్రాహమ్ భారత్, చైనాలను ఉద్దేశించి హెచ్చరికలు చేశారు. రష్యా చమురు కొనుగోళ్లు కొనసాగిస్తే పరిణామాలకు మీరే బాధ్యత వహించాల్సి ఉంటుందని వ్యాఖ్యానించారు. అయితే అమెరికా జాతీయ భద్రతకు అవసరమైతే ఏదైనా దేశానికి 180 రోజుల మినహాయింపు ఇచ్చే అవకాశం బిల్లులో ఉంచారు. ఈ బిల్లుకు అమెరికా సెనెట్లో ఇప్పటికే 84 మంది సభ్యులు మద్దతు ప్రకటించారు. ఉక్రెయిన్ యుద్ధాన్ని ముగించేందుకు రష్యాపై మరింత ఒత్తిడి తీసుకురావడమే దీని లక్ష్యమని సెనెటర్లు చెబుతున్నారు. మరోవైపు అమెరికా-ఇరాన్ ఉద్రిక్తతలతో ప్రపంచవ్యాప్తంగా ముడి చమురు ధరలు పెరుగుతున్నాయి. ఇలాంటి సమయంలో ఈ బిల్లు ఆమోదం పొందితే భారత్ వంటి దేశాల ఇంధన దిగుమతులు, వాణిజ్యంపై ప్రభావం పడే అవకాశం ఉందని నిపుణులు ఆందోళన వ్యక్తం చేస్తున్నారు.



ఒక్క చుక్క మద్యం ముట్టకుండా భారత్ గర్వించేలా ‘రమ్’ సామ్రాజ్యాన్ని ఏలాడు!

భారతదేశంలో ‘ఓల్డ్ మాంక్’ రమ్కు ఉన్న క్రేజ్ గురించి ప్రత్యేకంగా చెప్పనవసరం లేదు. కొన్ని తరాలుగా ఇది కేవలం ఒక పానీయంలా కాకుండా, స్నేహానికి, జ్ఞాపకాలకు ప్రతీకగా నిలిచిపోయింది. ఎలాంటి ఆర్థాబిమైన ప్రకటనలు, సెలబ్రిటీ ప్రచారాలు లేకుండానే కోట్లాది మంది అభిమానులను సంపాదించుకున్న ఈ కల్ట్ క్లాసిక్ బ్రాండ్ వెనుక ఆసక్తికరమైన, ఆశ్చర్యపరిచే నిజాలు ఉన్నాయి. ముఖ్యంగా, ఈ రమ్ సామ్రాజ్యాన్ని శిఖరాగ్రానికి చేర్చిన వ్యక్తి జీవితంలో ఒక్క చుక్క కూడా మద్యం ముట్టని వ్యక్తి కావడం ఈ కథలోని అసలైన విశేషం.

-ఓల్డ్ మాంక్ పుట్టక.. సృష్టికర్త ఎవరు?

చాలామంది ఓల్డ్ మాంక్ సృష్టికర్త బ్రిగేడియర్ కపిల్ మోహన్ అని భావిస్తారు. కానీ, నిజానికి ఈ ధార్మిక రమ్ను ప్రపంచానికి పరిచయం చేసింది ఆయన అన్నగారైన కల్వల్ వేద్ రతన్ మోహన్. 1954లో ఐరోపా పర్యటనకు వెళ్లిన ఆయన, అక్కడి బెనెడిక్టైన్ సన్యాసులు (వీశీఅంం) ప్రత్యేక పద్ధతిలో తయారుచేసే లిక్కర్ల పట్ల ఆకర్షితులయ్యారు. వారి నైపుణ్యానికి, నిరాదంబరతకు నివాళిగా, ఓక్ చెక్క పీపాల్లో ఏడేళ్ల పాటు నిల్వ ఉంచిన ధార్మిక రమ్ను సృష్టించారు. ఆ సన్యాసుల స్ఫూర్తితోనే దీనికి ‘ఓల్డ్ మాంక్’ అని పేరు పెట్టారు. ఇక బాటిల్పై కనిపించే నవ్వు ముఖం, కంపెనీ పూర్వ యజమాని హెచ్.జి. మీకినీడ్ అని చెబుతారు.

-మద్యం ముట్టని సామ్రాట్.. కపిల్ మోహన్

1973లో వేద్ రతన్ మోహన్ ఆకస్మికంగా మరణించడంతో, ఆయన తమ్ముడు, ఆర్మీ అధికారి అయిన బ్రిగేడియర్ కపిల్ మోహన్ ‘మోహన్ మీకిన్ లిమిటెడ్’ బాధ్యతలు స్వీకరించారు. భారత సైన్యంలో విశిష్ట సేవా మెడల్ అందుకున్న ఆయన, పూర్తి క్రమశిక్షణతో వ్యాపారంలోకి అడుగుపెట్టారు. ఆయన నాయకత్వంలోనే ఓల్డ్ మాంక్ దేశవ్యాప్తంగానే కాకుండా అంతర్జాతీయంగానూ ఖ్యాతి గడించింది. ఆశ్చర్యకరంగా, కపిల్ మోహన్ జీవితాంతం మద్యం



ముట్టలేదు. ఆయన వ్యక్తిగతంగా టీ ప్రియుడు. ప్రకటనలు లేకుండానే అప్రతిహత విజయం కపిల్ మోహన్ అనుసరించిన వ్యాపార పూహం ఇప్పటికీ కార్పొరేట్ ప్రపంచానికి ఒక పాఠం లాంటిది. ఆయన ఓల్డ్ మాంక్ కోసం ఒక్క ప్రకటన కూడా ఇవ్వలేదు. ఉత్పత్తి నాణ్యతగా ఉంటే, దాని రుచి వినియోగదారులను ఆకర్షిస్తుందని, ప్రత్యేకంగా ప్రచారం అవసరం లేదని ఆయన బలంగా నమ్మేవారు. ‘హాత్ టాక్’ (ఒకరి నుంచి ఒకరికి తెలియడం) ద్వారానే ఈ బ్రాండ్ విజయవంతమైంది. ముఖ్యంగా, ఆర్మీ క్యాంటీన్ల ద్వారా సైనికులకు చేరువైన ఓల్డ్ మాంక్, వారి ద్వారా దేశంలోని ప్రతీ మూలకు పోయింది. ముఖ్యంగా యువతకు ఇది ఒక కల్ట్గా మారిపోయింది. ఒక ఎమోషన్.. ఒక లెగసీ

2000వ దశకంలో బకార్డ్ వంటి విదేశీ బ్రాండ్ల పోటీ పెరిగినా, ఓల్డ్ మాంక్ తన స్థానాన్ని పదిలంగా కాపాడుకుంది. చాలా మంది భారతీయులకు ఇది కేవలం ఒక డ్రింక్ కాదు. అదొక ఎమోషన్. స్నేహితులతో గడిపిన క్షణాలు, కబుర్లు, పాత జ్ఞాపకాలను గుర్తుచేసే ఒక మధురమైన అనుభూతి. మద్యం వ్యాపారాన్ని అత్యంత నైతిక విలువలతో నడిపిన కపిల్ మోహన్ను భారత ప్రభుత్వం 2010లో ‘పద్మశ్రీ’ పురస్కారంతో గౌరవించింది. ఆయన 2018లో కన్నుమూసినాటికి, ఓల్డ్ మాంక్ బ్రాండ్ను అమెరికా, రష్యా, జపాన్ సహా 50కి పైగా దేశాలకు విస్తరింపజేశారు. ఒక ఉత్పత్తికి నాణ్యతే అసలైన ప్రచారం అని నిరూపించిన ఆయన, ఓల్డ్ మాంక్ రూపంలో చిరస్థాయిగా నిలిచిపోయారు.

జట్టుకు హార్మిత్- వరుణ్ చక్రవర్తి దూరం- వారి స్థానంలో ఆ ఇద్దర

ఇంటర్వ్యూ డెస్క్:

వరుస పరాజయాలతో నతమతమవుతున్న భారత జట్టును గాయాల బెడద వెంటాడుతోంది. ఇంగ్లండ్తో టీ20 సిరీస్లో భాగంగా స్టార్ ప్లేయర్లు హార్మిత్ రాణా, వరుణ్ చక్రవర్తి గాయపడిన సంగతి తెలిసిందే. వారు రానున్న ఇంగ్లండ్తో వన్డే, జింటా బ్లెస్తో టీ20 సిరీస్లకు దూరమవ్వనున్నట్లు బీసీసీఐ ధ్రువీకరించింది. వారిద్దరి స్థానంలో ప్రిన్స్ యాదవ్, రవి బిష్ణోయ్లను రీఫ్టేమ్మెంట్గా ప్రకటించింది. ఇంగ్లండ్తో జరిగిన మూడో టీ20 సందర్భంగా హార్మిత్ రాణా కుడి తొడ వెనుక భాగంలో తీవ్రమైన నొప్పి ఉందంటూ ఫిర్యాదు చేశాడు. అనంతరం నిర్వహించిన స్పానింగ్లో అతడికి కండరాల గాయం ఉన్నట్లు తేలింది. దీంతో ఇంగ్లండ్తో జరగనున్న వన్డే



సిరీస్కు అతడిని దూరమయ్యారు. అతడి స్థానంలో యువ పేసర్ ప్రిన్స్ యాదవ్కు అవకాశం లభించింది. ఐపీఎల్-2026లో లభనపూ సూపర్ జెయింట్స్ తరపున ఆకట్టుకున్న ప్రిన్స్, ఇటీవల ఇంగ్లండ్తో టీ20 సిరీస్లోనూ మెరుగైన బౌలింగ్తో సెలెక్టర్లను మెప్పించాడు. సిరీస్లో భారత్ ఒక్క మ్యాచ్ కూడా గెలవకపోయినా, అతడి ప్రదర్శన సెలెక్టర్లను ఆకట్టుకుంది. కాగా మంగళవారం నుంచి

సోఫ్ట్

టీ20ల్లో వరుస ఓటములు- గంభీర్పై బీసీసీఐ అసంతృప్తి

ఇంటర్వ్యూ డెస్క్:

ఇటీవల కాలంలో అభిమానులను టీమిండియా నిరాశ పరుస్తోంది. పసికూన ఐర్లాండ్తో టోర్నీలో ఓటమి తరువాత ఇంగ్లండ్తో టోర్నీలో కూడా దారుణ ఓటమిని ఎదుర్కొంది. ఈ నేపథ్యంలో హెడ్ కోచ్ గౌతమ్ గంభీర్తో పాటు ఇతర సభ్యులపై బీసీసీఐ అసంతృప్తితో ఉన్నట్లు జాతీయ మీడియాలో కథనాలు వెలువడ్డాయి. మంగళవారం నుంచి ఇంగ్లండ్తో వన్డే సిరీస్ ప్రారంభం కానున్న నేపథ్యంలో టీమ్ మేనేజ్మెంట్పై ఒత్తిడి మరింత పెరిగింది. ఈ నేపథ్యంలో గంభీర్ అసిస్టెంట్ టెస్ దస్తతే, బౌలింగ్ కోచ్ మోర్నే మోర్గెల్ తమ బాధ్యతల నుంచి తప్పుకోవాలని భావిస్తున్నట్లు జాతీయ మీడియాలో కథనాలు వెలువడ్డాయి. బీసీసీఐతో కాంట్రాక్ట్ ముగిసిన తరువాత తప్పుకోవాలని అనుకుంటున్నట్లు సమాచారం. టీమ్తో కొనసాగే విషయంలో దస్తతే అంత సుముఖంగా లేదని తెలుస్తోంది. మోర్గెల్ కూడా సందిగ్ధంలోనే ఉన్నాడు. తనకున్న ప్రత్యామ్నాయాలపై ఆలోచిస్తున్నాడు. బీసీసీఐ కూడా ఈ విషయమై దృష్టిసారించినట్లు జాతీయ మీడియాలో కథనాలు వెలువడ్డాయి. దస్తతే ఇప్పటికే ఒక ఐపీఎల్ ప్రాంఛైజీతో చర్చలు జరుపుతున్నట్లు సమాచారం. 2024లో టీమిండియా కోచింగ్ బాధ్యతలు స్వీకరించాక గంభీర్ ఈ ఇద్దరినీ ఏరికోరి ఎంపిక చేసిన విషయం తెలిసిందే. టీమిండియా ఫోర ఓటముల నేపథ్యంలో ఫీల్డింగ్ కోచ్ టీ దిలీప్ కూడా తప్పుకోవాల్సి రావచ్చని సమాచారం. ఫీల్డింగ్ ప్రమాణాలు అంతకంతకూ పడిపోతున్న నేపథ్యంలో ఫీల్డింగ్ కోచ్పై బోర్డు అసంతృప్తితో ఉన్నట్లు తెలుస్తోంది.

వైభవ్ను అందుకే తప్పించాం-మౌనం వీడిన శ్రేయస్ అయ్యర్

ఇంటర్వ్యూ డెస్క్:

ఇంగ్లండ్తో జరిగిన ఐదు టీ20ల సిరీస్లో భారత్ వైట్ వాష్ అయిన సంగతి తెలిసిందే. ఒక మ్యాచ్ వర్షం కారణంగా రద్దు కాగా, మిగిలిన నాలుగింట్లో భారత్ ఓటమిపాలైంది. అయితే ఐదో టీ20లో యువ బ్యాటర్ వైభవ్ సూర్యవంశీని జట్టు నుంచి తప్పించడంపై చర్చ కొనసాగుతోంది. ఆడిన మూడు మ్యాచుల్లోనూ తక్కువ స్కోరుకే ఔటే అవ్వడంతో జట్టు నుంచి తప్పించారనే విమర్శలు వ్యక్తమవుతున్నాయి. ఈ క్రమంలో అతడికి ఇంకో అవకాశం ఇచ్చి ఉండాల్సిందంటూ మాజీ క్రెకెటర్లు అభిప్రాయం వ్యక్తం చేశారు. ఈ పరిణామాల నేపథ్యంలో వైభవ్ సూర్యవంశీని తప్పించడంపై భారత టీ20 కెప్టెన్ శ్రేయస్ అయ్యర్ స్పందించాడు.పిన్ పరిస్థితులకు అనువైన అత్యుత్తమ కాంటినేషన్ను ఎంచుకోవాలని నిర్ణయించాం. అభిషేక్ శర్మతో కలిసి ఓపెనింగ్కు కుడిచేతి వాటం బ్యాటర్ అవసరమని భావించాం. అందుకే సంజు శాంసన్ను తిరిగి జట్టులోకి తీసుకున్నాం. వైభవ్ సూర్యవంశీని జట్టు నుంచి తప్పించడానికి అతడి ఫామ్ కారణం కాదు. సోఫ్ట్ మీడియాలో అనవసరమైన ప్రచారాలు చేయకండి. సంజు శాంసన్ అద్భుతమైన బ్యాటర్. ఎన్నో సిరీస్లను ఒంటితో గెలిచినాడు. అందుకే ఈ మ్యాచ్కు అతడే సరైన ఎంపికగా భావించాం’ అని శ్రేయస్ పేర్కొన్నాడు.



-పూ ఓటమికి కారణం అదే..

ఐర్లాండ్, ఇంగ్లండ్ పర్యటనల్లో ఒక్క మ్యాచ్ కూడా గెలవలేకపోవడంపై శ్రేయస్ స్పందించాడు. ‘ఒక వేదిక నుంచి మరో వేదికకు మారుతూ ఆడాల్సి వచ్చింది. మైదానాల పరిమాణం, పరిస్థితులకు అనుగుణంగా మేము ఆశించినంత వేగంగా అలవాటు పడలేకపోయాం. అదే సమయంలో ప్రత్యర్థి జట్టు బ్యాటింగ్, బౌలింగ్, ఫీల్డింగ్.. మూడు విభాగాల్లోనూ మాపై పూర్తి ఆధిపత్యం చెలాయించింది. ఇవన్నీ

కలిసి ఈ ఫలితానికి దారితీశాయి. విదేశీ పర్యటనకు వచ్చామంటే సిరీస్ సులభంగా గెలుస్తామనే ఆలోచన ఉంటే సరిపోదు. పరిస్థితులకు తగ్గట్టు మరింత కష్టపడాలి. ఒత్తిడిని ఎదుర్కొంటూ నేర్చుకోవడం నన్ను మరింత మెరుగైన ఆటగాడిగా, కెప్టెన్గా తీర్చిదిద్దుతుంది. విదేశీ పరిస్థితులకు తగ్గట్టు జట్టును సిద్ధం చేయడం, ఆటగాళ్ల మధ్య సమన్వయాన్ని మరింత బలోపేతం చేయడం మా ప్రధాన లక్ష్యం. అదే దిశగా ముందుకు సాగుతాం’ అని అయ్యర్ స్పష్టం చేశాడు.

రష్మిక ఆసక్తికర పోస్ట్

‘రణబాలి’పై అంచనాలు పెంచేసింది!

టాలీవుడ్ స్టార్ కపుల్ విజయ్ దేవరకొండ, రష్మిక మందన్న జంటగా నటిస్తున్న కొత్త చిత్రం ‘రణబాలి’. తాజాగా ఈ చిత్రం గురించి రష్మిక ఆసక్తికరమైన పోస్ట్ చేశారు. ఈ సినిమాలోని కొన్ని సన్నివేశాలు చూసిన ఆమె, తన ఉత్సాహాన్ని ఆపుకోలేక సోషల్ మీడియా వేదికగా పంచుకున్నారు. రష్మిక చేసిన ఈ వ్యాఖ్యలతో సినిమాపై అంచనాలు అమాంతం పెరిగాయి. ఇందులో రణబాలిగా విజయ్, జయమ్మ పాత్రలో రష్మిక అలరించనున్నారు. ఎక్స్ వేదికగా రష్మిక స్పందిస్తూ.. “ఈ విషయం నేను మీతో పంచుకోవచ్చో లేదో తెలియదు. గతంలో చాలాసార్లు జరిగినట్లు దీన్ని డిలీట్ చేయమని అడగరని ఆశిస్తున్నా. కానీ, ఈ కుర్రాళ్లు చాలా బీభత్సం చేస్తున్నారు. ఆ సీన్లు అద్భుతం. నేను కంట్రోల్ చేసుకోలేకపోయా. దీన్ని పెద్ద తెరపై చూడటానికి అన్నలు ఆగలేకపోతున్నా” అని రాసుకొచ్చారు. ఈ పోస్ట్లో విజయ్ దేవరకొండతో పాటు దర్శకుడు రాహుల్ సంకృత్యాన్‌ను కూడా ఆమె ట్యాగ్ చేశారు. పీరియాడిక్ చిత్రంగా రూపుదిద్దుకుంటున్న రణబాలి చిత్రానికి రాహుల్ సాంకృత్యన్ దర్శకుడు. రియల్ లైఫ్ జోడీ విజయ్, రష్మిక ఈ సినిమాలోనూ జంటగా నటిస్తున్నారు. గతంలో వీరిద్దరి కాంబినేషన్‌లో వచ్చిన గీతగోవిందం, డియర్ కామ్రేడ్ చిత్రాలు బాక్సాఫీస్ వద్ద భారీ విజయం సాధించాయి.

టాలీవుడ్‌లో సమంత కొత్త చరిత్ర..

100 కోట్ల క్లబ్‌లో ‘మా ఇంటి బంగారం’

స్టార్ హీరోయిన్ సమంత రూత్ ప్రభు నటించిన ‘మా ఇంటి బంగారం’ తెలుగు చిత్ర పరిశ్రమలో సరికొత్త చరిత్ర సృష్టించింది. విడుదలైన 24 రోజుల్లోనే ప్రపంచవ్యాప్తంగా రూ.100 కోట్ల గ్రాస్ వసూళ్లను అధిగమించి, టాలీవుడ్‌లో ఈ మైలురాయిని చేరుకున్న తొలి లేడీ ఓరియంటెడ్ చిత్రంగా అరుదైన రికార్డును నెలకొల్పింది. ఈ చారిత్రాత్మక విజయంతో సమంత తన స్టార్‌డమ్‌ను, మార్కెట్ స్థానికాను మరోసారి బలంగా నిరూపించుకున్నారు. తెలుగు చిత్ర పరిశ్రమ చరిత్రలో ఒక కథానాయిక ప్రధాన పాత్ర పోషించిన సినిమా రూ. 100 కోట్ల క్లబ్‌లో చేరడం ఇదే తొలిసారి. ఇప్పటివరకు ఈ ఘనత కేవలం అగ్ర హీరోల చిత్రాలకే పరిమితం కాగా, సమంత ఆ ముద్రను చెరిపివేశారు. తన అద్భుతమైన నటనతో, బాక్సాఫీస్ వద్ద తనకున్న బలమైన పట్టుతో ఒక సినిమాను ఏ స్థాయికి తీసుకెళ్లగలరో ఆమె నిరూపించారు. ఈ విజయం సమంత కెరీర్‌లోనే కాకుండా, తెలుగు సినిమా చరిత్రలోనే ఒక ప్రత్యేక అధ్యాయంగా నిలిచిపోనుంది. ఈ చిత్రానికి ప్రతిభావంతురాలైన నందిని రెడ్డి దర్శకత్వం వహించారు. గతంలో సమంత, నందిని రెడ్డి కాంబినేషన్‌లో వచ్చిన “ఓ బేబీ” చిత్రం ఘన విజయం సాధించిన సంగతి తెలిసిందే. ఇప్పుడు “మా ఇంటి బంగారం”తో ఈ విజయవంతమైన జోడీ మరోసారి తమ మ్యాజిక్‌ను పునరావృతం చేసింది. సమంత తన సొంత నిర్మాణ సంస్థ ‘ట్రాలలా మూవింగ్ పిక్చర్స్’ బ్యానర్‌పై ఈ చిత్రాన్ని నిర్మించడం మరో విశేషం. నిర్మాతగా ఆమె తొలి ప్రయత్నమే ఇంతటి భారీ విజయాన్ని అందుకోవడం వట్ల సర్వత్రా ప్రశంసలు వెల్లువెత్తుతున్నాయి. ప్రముఖ దర్శక ద్వయం రాజ్ నిడిమోరు ఈ చిత్రానికి క్రియేటర్‌గా వ్యవహరించగా, సంతోష్ నారాయణన్ అందించిన సంగీతం సినిమా విజయంలో కీలక పాత్ర పోషించింది. విడుదలైన మొదటి రోజు నుంచే పాజిటివ్ టాక్‌తో దూసుకుపోయిన “మా ఇంటి బంగారం”, ప్రేక్షకుల మద్దతుతో నిలకడగా వసూళ్లు రాబట్టింది. ఈ విజయం భవిష్యత్తులో రాబోయే మహిళా-ప్రధాన చిత్రాలకు ఒక స్ఫూర్తిగా నిలవడమే కాకుండా, వాటిపై అంచనాలను భారీగా పెంచేసింది. ఇకపై ఇలాంటి కథాంశాలతో వచ్చే చిత్రాలు విజయం సాధించాలంటే, “మా ఇంటి బంగారం” సృష్టించిన బెంచ్‌మార్క్‌ను అందుకోవాల్సిన సవాలు ముందుంది. ఈ చారిత్రాత్మక విజయంతో సమంత టాలీవుడ్‌లో తన స్థానాన్ని మరింత పదిలం చేసుకున్నారు.



రెండు రోజుల్లో రికార్డు వసూళ్లు

దూసుకుపోతున్న అఖిల్ ‘లెనిన్’

అక్కినేని అఖిల్ హీరోగా నటించిన తాజా చిత్రం ‘లెనిన్’ బాక్సాఫీస్ వద్ద కలెక్షన్ల సునామీ సృష్టిస్తోంది. ఈ మాస్ యాక్షన్ ఎంటర్టైన్మెంట్ విడుదలైన కేవలం రెండు రోజుల్లోనే ప్రపంచవ్యాప్తంగా రూ. 37.2 కోట్లకు పైగా గ్రాస్ వసూలు చేసినట్లు చిత్ర నిర్మాణ సంస్థ సితార ఎంటర్టైన్మెంట్స్ అధికారికంగా ప్రకటించింది. థియేటర్లలో అఖిల్ ఊరమాస్ నటనకు ప్రేక్షకుల నుంచి అద్భుతమైన స్పందన లభిస్తోంది.మంచి మోత్ టాక్ రావడంతో సినిమా వసూళ్లు రోజురోజుకు పెరుగుతున్నాయి. “ప్రేక్షకుల మోత్ టాక్ అద్భుతంగా పనిచేస్తోంది. రెండు రోజు లోనే ప్రపంచవ్యాప్తంగా 37.2 కోట్ల గ్రాస్ సాధించి ‘లెనిన్’ దూసుకుపోతోంది” అంటూ నిర్మాణ సంస్థ ఓ ప్రత్యేక పోస్టర్‌ను విడుదల చేసింది. చాలా కాలంగా సరైన కమర్షియల్ హిట్ కోసం ఎదురు చూస్తున్న అఖిల్‌కు ఈ సినిమా రూపంలో అది లభించడంతో అక్కినేని అభిమానులు నంబూరాలు చేసుకుంటున్నారు. మురళీ కిషోర్ అబ్బూరి దర్శకత్వంలో గ్రామీణ నేపథ్యంలో ఈ చిత్రం తెరకెక్కింది. ఇందులో అఖిల్ సరసన భాగ్యశ్రీ బోర్నే హీరోయిన్‌గా నటించింది. సితార ఎంటర్టైన్మెంట్స్ తో పాటు అన్నపూర్ణ స్టూడియోస్, మనం ఎంటర్ప్రైజెస్ ఈ చిత్రాన్ని సంయుక్తంగా నిర్మించాయి. ఎన్ఎస్ తమన్ అందించిన సేవధ్వ సంగీతం సిని మాకు ప్రధాన బలంగా నిలిచిందని ప్రేక్షకులు చెబు తున్నారు. వీకెండ్ ముగిసే నాటికి ఈ వసూళ్లు మరింత పెరిగే అవకాశం ఉందని ట్రేడ్ నిపుణులు అంచనా వేస్తున్నారు.

ఎస్. జానకి మృతితో మళ్లీ తెరపైకి- పద్మభూషణ్‌ను గానకోకిల ఎందుకు వద్దన్నారంటే ?

భారత సినీ సంగీత ప్రపంచంలో తన గానంతో ఆరు దశాబ్దాల పాటు చెరగని ముద్ర వేసిన గానకోకిల ఎస్. జానకి (88) ఇకలేరన్న వార్త సంగీతాభిమానులను తీవ్ర విషాదంలో ముంచెత్తింది. ఆమె మధుర గీతాలను స్మరించుకుంటూ కోట్లాది మంది నివాళులు అర్పిస్తున్నారు. ఈ నేపథ్యంలో ఆమె ఆత్మగౌరవానికి, కళ పట్ల ఆమెకున్న నిబద్ధతకు ప్రతీకగా నిలిచిన ఒక ముఖ్యమైన సంఘటనను అభిమానులు, విశ్లేషకులు గుర్తు చేసుకుంటున్నారు. అదే 2013లో కేంద్ర ప్రభుత్వం ప్రకటించిన దేశ మూడో అత్యున్నత పౌర పురస్కారం ‘పద్మభూషణ్’ను ఆమె నున్నతంగా తిరస్కరించడం. ఈ ఘటన వెనుక ఉన్న కారణాలు ఆమె వ్యక్తిత్వాన్ని మరోసారి ఆవిష్కరిస్తున్నాయి. అభిమానుల ప్రేమే గొప్ప పురస్కారం 2013లో, నాటి యూపీఏ ప్రభుత్వం ఎస్. జానకిని పద్మభూషణ్ పురస్కారానికి ఎంపిక చేసింది. ఈ వార్త వెలువడగానే ఆమె అభిమానులు ఆనందం వ్యక్తం చేశారు. అయితే, ఆ సమయంలో కేరళలో ఒక వివాహ కార్యక్రమానికి హాజరైన జానకి, ఈ పురస్కారాన్ని స్వీకరించబోనని ప్రకటించి అందరినీ ఆశ్చర్యపరిచారు. “గత 55 ఏళ్లుగా పాడుతున్నాను. నా అభిమానులు నా పాటలను ఎంతగానో ఆదరించారు. వారి ప్రేమ కంటే నాకు పెద్ద పురస్కారం లేదు. ప్రభుత్వం నన్ను గుర్తించినందుకు సంతోషం. కానీ, ఈ అవార్డును నేను స్వీకరించడం లేదు” అని ఆమె మీడియాకు స్పష్టం చేశారు. ప్రభుత్వం తప్పు చేసిందని తాను భావించడం లేదని, వారిపై తనకు ఎలాంటి అసంతృప్తి లేదని కూడా ఆమె వివరించారు.తిరస్కరణ వెనుక అసలు కారణం ఇదే! అభిమానుల ఆదరణే కారణమని తొలుత చెప్పినప్పటికీ, ఈ తిరస్కరణ వెనుక బలమైన కారణం ఉందని తర్వాత స్పష్టమైంది. మరో ఇంటర్వ్యూలో ఆమె తన ఆవేదనను నిర్మోహమాటంగా వెల్లడించారు. ముఖ్యంగా, దక్షిణ భారత కళాకారుల పట్ల కేంద్ర ప్రభుత్వాలు చూపిస్తున్న నిర్లక్ష్యం, గుర్తింపులో జరుగుతున్న తీవ్ర జాప్యంపై ఆమె అసంతృప్తి వ్యక్తం చేశారు. “నాకు 80 ఏళ్లు వస్తున్నాయి. ఇన్నేక్ష నుదీర్ల ప్రస్థానం తర్వాత ఇప్పుడు ఈ పురస్కారం ప్రకటించారు. ఇది చాలా ఆలస్యంగా వచ్చిన గౌరవం. ఉత్తరాది కళాకారులకు తక్కువ వయసులోనే పెద్ద పురస్కారాలు లభిస్తున్నాయి, కానీ దక్షిణాది వారిని గుర్తించడానికి చాలా సమయం తీసుకుంటున్నారు. ఈ ఆలస్యమైన గౌరవాన్ని స్వీకరించాలని నా మనస్సాక్షి అంగీకరించడం లేదు” అని ఆమె పేర్కొన్నారు. ఆ సమయంలో జానకి భారతరత్నకు అర్హురాలని, అందుకే పద్మభూషణ్‌ను వద్దన్నారని కొన్ని కథనాలు కూడా ప్రచారంలోకి వచ్చాయి.

అయితే ఈ వ్యాఖ్యలను ఆమె అధికారికంగా ఎప్పుడూ ధ్రువీకరించలేదు. కేవలం పురస్కారం ఆలస్యం కావడమే తన నిరాకరణకు ప్రధాన కారణమని ఆమె స్పష్టం చేశారు. కుటుంబ సభ్యుల మద్దతు జానకి గారి నిర్ణయాన్ని ఆమె కుమారుడు మురళీకృష్ణ కూడా పూర్తిగా సమర్థించారు. ఈ పురస్కారం తన తల్లికి ఎప్పుడో 20, 25 ఏళ్ల క్రితమే రావాల్సిందని ఆయన అభిప్రాయపడ్డారు. అంతేకాకుండా, పురస్కారానికి ఎంపిక చేసిన విషయాన్ని ప్రకటనకు ముందు కనీసం తమ కుటుంబానికి తెలియజేయలేదని, మీడియా ద్వారానే తెలిసిందని ఆయన ఆవేదన వ్యక్తం చేశారు. ఇంత ఆలస్యంగా వచ్చిన గౌరవాన్ని వద్దనుకోవాలన్నది అమ్మ తీసుకున్న ఆత్మగౌరవంతో కూడిన నిర్ణయమని ఆయన వివరించారు. మొత్తం మీద పద్మభూషణ్ తిరస్కరణ ఘటన ఎస్. జానకి సంగీత ప్రతిభకు మాత్రమే కాదు, ఆమె ఉన్నతమైన వ్యక్తిత్వానికి, కళాకారుల ఆత్మగౌరవం పట్ల ఆమెకున్న నిబద్ధతకు నిలుపుబడ్డంగా నిలిచింది. కేవలం గాయనిగానే కాకుండా తన విలువల విషయంలో ఎక్కడా రాజీపడని ఒక గొప్ప స్ఫూర్తిప్రదాతగా ఆమె ఎప్పటికీ గుర్తుండిపోతారు.